

مملکت اسلامیہ میں تحفظِ جان و مال اور عزت

(قرآن و سنت کی روشنی میں جائزہ)

محمد سرفراز خالد*

عظمت انسان:

اللّٰہ تعالیٰ نے انسان کو اشرف الخلائق کی حیثیت سے پیدا فرمایا اور اسے اپنی ساری خلوق پر فضیلت عطا کی۔ انسان کی عظمت و تقویر کا اندازہ اس بات سے ہے جو بھی لگایا جاسکتا ہے کہ اللّٰہ تعالیٰ قرآن حکیم میں چار مختلف اشیاء (انجیر، زیتون، طور سینا اور مکہ مکرمہ) کی قسم اٹھا کر اعلان فرماتا ہے کہ ہم نے انسان کو بہترین شکل و صورت میں پیدا فرمایا ہے۔

﴿وَالْيَتَّيْنِ وَالرَّبُّتُونِ وَطُورِ سِينِينَ وَهَذَا الْبَلَدُ الْأَمِينُ لَقَدْ خَلَقْنَا الْإِنْسَانَ فِي أَحْسَنِ

تَقْوِيمٍ﴾ (۱)

”قسم ہے انجیر اور زیتون کی، اور طور سینین کی، اور اس امن والے شہر (مکہ) کی، بے شک ہم نے انسان کو بہترین ساخت میں بنایا۔“

انسان اللّٰہ تعالیٰ کی تمام تخلیقات میں سے سب سے معزز اور مکرم تخلیق اس لحاظ سے بھی ہے کہ خالق کائنات نے اس میں اپنی روح پھونک کر اسے وہ مقام و مرتبہ عطا فرمایا جو کسی اور مخلوق کے حصہ میں نہیں آیا۔ ارشاد باری تعالیٰ ہے:

﴿إِذْ قَالَ رَبُّكَ لِلْمَلَائِكَةِ إِنِّي خَالِقٌ بَشَرًا مِنْ طِينٍ فَإِذَا سَوَّيْتُهُ وَنَفَخْتُ فِيهِ مِنْ رُوحِي

فَقَعُوا لَهُ سَاجِدِينَ﴾ (۲)

”جب آپ کے رب نے فرشتوں سے فرمایا بے شک میں مٹی سے بشر بنانے والا ہوں۔ توجہ اُسے درست کرلوں اور اس میں اپنی طرف کی (خاص) روح پھونک دوں تو تم اس کے لیے سجدہ کرتے ہوئے گرجانا۔“

تفیر احسن البیان میں اللّٰہ تعالیٰ کی طرف سے انسان کی اس شان و عظمت کا تذکرہ یوں کیا گیا ہے: ”یعنی وہ روح، جس کا میں ہی مالک ہوں، میرے سوا اس کا کوئی اختیار نہیں رکھتا اور جس کے پھونکتے ہی یہ پیکر خاکی، زندگی، حرکت اور تو انائی سے بہرہ دیا بہوجائے گا۔ اس کے شرف و عظمت کے لیے یہی کافی ہے کہ اس میں وہ روح پھونکی گئی ہے جس کو اللّٰہ تعالیٰ نے اپنی روح قرار دیا ہے۔“ (۳)

فرشتوں کا اعتراضات کا تجزیہ:

قبل ازیں خالق کائنات نے تخلیق آدم علیہ السلام کا ارادہ جب فرشتوں کے سامنے ظاہر کیا تو انہوں نے اپنی برتر حیثیت کا احساس کرتے اور اللّٰہ تعالیٰ کو اپنے فرائض منصبی کی احسن طریقہ سے بجا آؤ ری کا یقین دلاتے ہوئے انسانی تخلیق کو ایک اضافی چیز تصور کیا اور ساتھ ہی اپنے خدشات کا اظہار کیا کہ یہ انسان زمین میں نہ صرف فساد برپا کرے گا بلکہ خون ریزی

* اسٹنٹ پروفیسر، شعبہ عربی و علوم اسلامیہ، جی سی یونیورسٹی، لاہور، پاکستان

کو اپنا شعار بنائے گا۔ قرآن حکیم اس مکالمہ کی منظر کشی ان الفاظ میں کرتا ہے:

﴿وَإِذَا قَالَ رَبُّكَ لِلْمَلِكَةِ إِنِّي جَاعِلٌ فِي الْأَرْضِ خَلِيفَةً قَالُوا آتَاجْعَلُ فِيهَا مَنْ يُقْسِدُ فِيهَا وَيَسْفِكُ الدِّمَاءَ وَنَحْنُ نُسَبِّحُ بِحَمْدِكَ وَنُقَدِّسُ لَكَ قَالَ إِنِّي أَعْلَمُ مَا لَا تَعْلَمُونَ﴾ (۲)

”اور جب آپ کے رب نے فرشتوں سے فرمایا: بے شک میں زمین میں اپنا نائب بنانے والا ہوں، تو انہوں نے کہا: تو اس (زمین) میں اسے (نائب) بنائے گا جو ہاں فساد کرے اور خون بھائے گا؟ اور تم تیری حمد کے ساتھ تیری تسبیح کرتے ہیں۔ اور تیری پاکیزگی بیان کرتے ہیں۔ فرمایا: بے شک میں جانتا ہوں جو تم نہیں جانتے۔“

علامہ جلال الدین سیوطیؒ نے تفسیر دمنثور میں فرشتوں کے اس گمان کا کہ ہم آدم علیہ السلام سے برتریت کے مالک ہیں، کا تذکرہ ان الفاظ میں کیا ہے۔

”اللہ تعالیٰ نے آدم علیہ السلام کی تخلیق کا ارادہ فرمایا تو فرشتوں نے آپس میں سرگوشی کی اور کہا کہ اللہ تعالیٰ کوئی ایسی مخلوق پیدا نہیں کرے گا جو اس کے نزدیک ہم سے معزز ہو اور ہم سے زیادہ علم رکھتی ہو۔ آپس جب اللہ تعالیٰ نے آدم کی تخلیق فرمائی تو انہیں آدم کے سامنے سجدہ کرنے کا حکم دیا اور سجدہ کرانے کی وجہ ان کی آپس میں کلام تھی۔ پس اللہ تعالیٰ نے آدم علیہ السلام کو فرشتوں پر فضیلت عطا فرمائی۔ انہیں معلوم ہو گیا کہ وہ آدم علیہ السلام سے افضل نہیں ہیں۔“ (۵)

فرشوں نے تخلیق آدم علیہ السلام کے وقت ان کی ذریت کے بارے میں جن خدشات کا اٹھا کر کیا کہ اولاد آدم زمین میں فساد برپا کرے گی اور خوزیری کرے گی، ان کی تفسیر علامہ ابن کثیر یوں فرماتے ہیں:

”یہ سوال اس حکمت کے معلوم کرنے کے لیے اور راز کے ظاہر کرنے کے لیے تھا جو ان کی سمجھ سے بالآخر تھا۔ یہ تو جانتے تھے کہ اس مخلوق میں فسادی لوگ بھی ہوں گے، تو اب با ادب سوال کیا کہ پروردگار ایسی مخلوق کے پیدا کرنے میں کوئی حکمت ہے؟ اگر عبادت مقصود ہے تو عبادت تو ہم کرتے ہی ہیں، تسبیح و تقدیس و تحمید ہر وقت ہماری زبانوں پر ہے اور پھر اور مخلوق جن میں فسادی اور خوبی بھی ہوں گے، کس مصلحت پر پیدا کی جا رہی ہے؟ تو اللہ تعالیٰ نے ان کے سوال کا جواب دیا کہ باوجود اس کے فساد کے، پھر بھی اسے جن مصلحتوں اور حکمتوں کی بناء پر میں پیدا کر رہا ہوں، انہیں میں ہی جانتا ہوں، تمہارا علم ان تک نہیں پہنچ سکتا۔ میں جانتا ہوں کہ ان میں انیاء اور رسول ہوں گے، ان میں صدقیں اور شہید ہوں گے، ان میں عابد، زاہد، اولیاء، ابرار، نیکوکار، مقرب بارگاہ، علماء، صلحاء، متقی، پرہیزگار، خوف الہی، حُب باری تعالیٰ رکھنے والے بھی ہوں گے۔ میرے احکام کی برس و چشم تعییل کرنے والے، میرے نبیوں کے ارشاد پر بلیک پکارنے والے بھی ہوں گے۔“ (۶)

بعد ازاں رب العالمین نے آدم کو علم کی دولت سے سرفراز فرمایا اور فرشتوں کے سامنے اس خوبی کا برملا اٹھا رفما

کر انسان کی فرشتوں پر فضیلت قائم کر دی اور فرشتوں کے لیے آدم کو بجدہ کرنے کا حکم دے کر اُسے مبجوہ ملائک بنا دیا۔

﴿وَعَلَمَ آدَمَ الْأَسْمَاءَ كُلَّهَا ثُمَّ عَرَضَهُمْ عَلَى الْمَلَكَةِ قَالَ أَنْبِئُنِي بِاسْمَاءِ هَؤُلَاءِ﴾ (۷)

کُنْتُمْ صَدِيقِينَ قَالُوا سُبْخَنَكَ لَا عِلْمَ لَنَا إِلَّا مَا عَلِمْنَا إِنَّكَ أَنْتَ الْعَلِيمُ الْحَكِيمُ ﴾(۷)﴾

”اور اللہ نے آدم کو سب (چیزوں کے) نام سکھا دیئے۔ پھر ان سب (چیزوں) کو فرشتوں کے سامنے پیش کر کے فرمایا: تم مجھے ان (چیزوں) کے نام بتاؤ، اگر تم سچے ہو۔ انہوں نے کہا: تو پاک ہے، ہمیں کچھ علم نہیں سوائے اس کے جو تو نے ہمیں سکھایا۔ بے شک تو ہی بہت جانے والا، بڑی حکمت والا ہے۔“

اللہ تعالیٰ کی طرف سے آدم علیہ السلام کو اشیاء کے اسماء سکھانے کے بارے میں علامہ سیوطیؒ وضاحت فرماتے ہیں کہ اس کا باعث بھی فرشتوں کا انسان سے زیادہ عالم ہونے کا ذریعہ تھا:

”فرشتوں نے کہا اگر ہم اس سے افضل نہیں ہیں تو ہم اس سے زیادہ عالم ہیں۔ کیونکہ ہم اس سے پہلے موجود ہیں۔ پس اللہ تعالیٰ نے آدم علیہ السلام کو ہر چیز کا اسم سکھا دیا، پس ہر چیز کا نام لیتے تھے۔ پھر ایک اُمت کو ان کے سامنے پیش کیا گیا۔ فرشتوں سے ارشاد ہوا کہ ان کے نام بتاؤ اگر تم اپنی بات میں سچے ہو۔ پس وہ تو بے کرنے لگے اور عرض کی پاک ہے تیری ذات، ہم کو کوئی علم نہیں۔“ (۸)

اس صورت حال کا جائزہ لینے سے انسانی ذہن میں سوالات اُبھرتے ہیں کہ اللہ تعالیٰ نے آدم کو اسماء کی معرفت عطا فرمادی اور فرشتوں کو عطا نہیں فرمائی۔ لہذا آدم نے اسی معرفت کی بناء پر ان کا اظہار فرشتوں کے سامنے کر دیا۔ علامہ غلام رسول سعیدی نے اس کی حکمت یوں واضح فرمائی:

”اگر یہ سوال کیا جائے کہ حضرت آدم نے ان چیزوں کے نام، اللہ تعالیٰ کی تعلیم دینے کی وجہ سے تاتے۔ اگر فرشتوں کو ان چیزوں کے نام بتا دیئے جاتے تو وہ بھی ان چیزوں کے نام بتا دیتے، اس کا جواب یہ ہے کہ اللہ تعالیٰ حضرت آدم کا خمیر مفتاد قوتوں کو ملا کر بنا یا تھا اس وجہ سے وہ مقولات، محسوسات، مختیارات اور صور ہومات کے ادراک کی صلاحیت رکھتے تھے اور فرشتوں کو یہ صلاحیت نہیں تھی۔ اللہ تعالیٰ نے آدم کو اشیاء کے حقائق، خواص، اسماء، علوم کے قواعد اور مختلف صنعتوں کے قوانین تعلیم فرمائے۔ پھر فرشتوں کو عاجز کرنے اور اہمیت خلافت سے ان کے عجز کو ظاہر کرنے کے لیے ان کو حکم دیا کہ ان چیزوں کے نام بتاؤ، اگر تم اس دعویٰ میں سچے ہو کہ معصوم ہونے کی وجہ سے تم خلافت کے اہل ہو۔ ہر چند کے فرشتوں نے صراحۃ یہ دعویٰ نہیں کیا تھا، لیکن ان کے کلام سے یہ دعویٰ مترشح ہوتا تھا۔“ (۹)

خالق کائنات نے سب سے پہلے آدم علیہ السلام کو جنت میں مہمان کی حیثیت سے عزت و تکریم سے نوازا۔ بعد ازاں جب شیطان کے بہکاوے میں آنے کی وجہ سے جب انہوں نے جنت میں شجر منوعہ کا پھل چکھ لیا، جس کی بنا پر جنت سے زمین پر نزولی آدم ہوا۔ قرآنی تعلیمات کے مطابق اللہ تعالیٰ نے آدم علیہ السلام میں اپنی روح پھونک کر انہیں معزز بنا یا اور اپنے نائب کی حیثیت سے زمین پر مبعوث فرمایا تھا۔ مگر ذریت آدم کی باہمی چیپکاش اور رقبابت نے انسان کو اس کے مقام سے گردایا۔ لہذا وہ مدتلوں گمراہی کے اندر ہیروں میں بھکٹا رہا۔

عظمت انسانی کا نبوی منہاج

محسن انسانیت رسول اللہ ﷺ نے بنی نوع انسان کو اس کا حقیقی مقام دلایا اور اسے کفر و ضلالت اور ملائمی کی زنجیروں سے آزادی دلائی۔ انسانی عظمت و احترام کا اندازہ اس بات سے لگایا جاسکتا ہے کہ خانہ کعبہ اگرچہ روئے زمین پر ایک بہت مقدس مقام ہے اور تمام مسلمان اس کی عزت و تکریم کو اپنے لیے لازم و ملزم تصور کرتے ہیں۔ مگر محبوب ربنا ﷺ نے خانہ کعبہ کے طواف کے موقع پر اُس سے مخاطب ہو کر ایک مرد مومن کی عظمت اور حرمت، خانہ کعبہ کی حرمت سے زیادہ قرار دی۔ ارشادِ فرمایا:

”ما اطیبک و اطیب ریحک ، ما اعظمک و اعظم حرمتك و الذی نفس محمد

بیدہ، حرمة المومن اعظم عند الله حرمة منک ماله و دمه، وان نظن به الا خيرا“ (۱۰)

”اے کعبہ! تو کتنا عمدہ اور تیری خوبی کتنی پیاری ہے۔ تو کتنا عظیم اور تیری عزت و حرمت کتنی زیادہ ہے۔

اُس کی قسم جس کے ہاتھ میں محمد کی جان ہے، مومن کے مال اور خون کی حرمت اللہ کے ہاں تیری حرمت

سے زیادہ ہے اور ہمیں مومن کے بارے میں نیک گمان ہی رکھنا چاہیے۔“

اسی طرح نبی معلم ﷺ نے جنتۃ الوداع کے موقع پر اپنے خطبہ عرفات میں مسلمانوں سے مخاطب ہوئے تو انہیں آپس میں ایک دوسرے کی عزت و احترام اور تحفظِ جان و مال کا درس دیتے ہوئے ان چیزوں کو یومِ انجح، ماہِ ذوالحج اور شہرِ مکہ کی حرمت کی مانند قرار دیا۔

”ان دماء کم و اموالکم و اعراضکم علیکم حرام ، کحرمة يومكم هذا ، فی شهر کم

هذا فی بلدکم هذا“ (۱۱)

”بے شک تھارے خون، تھارے مال اور تھاری عزتیں ایک دوسرے پر اسی طرح محترم ہیں جس طرح

تھارے لیے آج کا دن، تھارے اس میبینے میں اور تھارے اس شہر میں ہے۔“

ایک انسان بظاہر مٹی کا پُنڈلا نظر آتا ہے لیکن اس کا دل اللہ کا مسکن ہے۔ لہذا کسی مسکن کی عزت و تکریم اس کے

ساکن کی وجہ سے ہونی چاہیے۔ یہی وجہ ہے کہ علامہ اقبالؒ نے اس راستے پر دہ اٹھایا ہے:

فلک کو کیا خبر یہ خاک داں کس کا نشیں ہے

غرضِ انجم سے ہے کس کے شبستان کی نگہبانی (۱۲)

اسی طرح کسی انسانی دل کی عظمت و احترام کی طرف متوجہ کرنے ہوئے کسی شاعرنے کیا خوب کہا ہے:

مسجد ڈھا دے مندر ڈھا دے جو کچھ ڈھیندا

پر کے دا دل نہ ڈھاویں، رب دلاں وچ رہندا

چونکہ دین اسلام، تکریم انسان کا داعی ہے اور تمام انسانوں کا بلا تفریق رنگ و نسل اور دین و ملت برابری کی بنیاد پر

احترام کا درس دیتا ہے۔ یہی وجہ ہے کہ اسلام نہ صرف مسلمانوں کی جان و مال کا تحفظ فراہم کرتا ہے بلکہ اسلامی ریاست میں

بسنے والے تمام غیر مسلم افراد کی عزت و احترام کو بھی مسلمانوں کی عزت و احترام کے برابر تصور کرتے ہوئے انہیں ہر قسم کا جانی

و مالی اور قانونی تحفظ فراہم کرنے کا اعلان کرتا ہے۔

اہن قدامہ حضرت علیہما ایک ارشاد فرماتے ہوئے لکھتے ہیں:

”انما بذلوا الجزیۃ لتکون دما ۋەم كد مائنا و اموالهم ڪاموا لانا“ (۱۳)

”یقیناً وہ (غیر مسلم شہری) جزیہ ادا کرتے ہیں تاکہ ان کے خون ہمارے خون کی مانند اور ان کے اموال ہمارے اموال کی طرح (محفوظ) ہو جائیں۔“

اللہ تعالیٰ نے نبی مختار علیہ السلام کو پوری دنیا سے انسانیت کی راہنمائی اور ہدایت کے لیے مبعوث فرمایا ہے لیکن آپ کے لیے بھی کسی انسان کو زبردستی یا مجبوراً مسلمان کرنے کی ہدایت نہیں دی۔ بلکہ رسول اللہ صلی اللہ علیہ وسلم اور صرف دین اسلام کا پیغام ان لوگوں تک پہنچانے کی ذمہ داری دی ہے۔ اب ہدایت عطا کرنا یا نہ کرنا یا اللہ تعالیٰ کی مرضی پر تھصر ہے خواہ کسی کو عطا کرے اور چاہے تو نہ عطا کرے، رسول اللہ صلی اللہ علیہ وسلم کو اس سے بری الذمہ قرار دیا۔ قرآن حکیم میں ارشادِ ربانی ہے:

﴿وَلُوْشَاءَ رَبُّكَ لَا مَنْ فِي الْأَرْضِ كُلُّهُمْ جَمِيعًا أَفَأَنْتَ تُكَرِّهُ النَّاسَ حَتَّى يَكُونُوا مُؤْمِنِينَ﴾ (۱۴)

”اور اگر آپ کارب چاہتا تو جتنے لوگ زمین میں ہیں وہ سب ہی ایمان لے آتے۔ کیا آپ لوگوں پر جبر کریں گے یہاں تک کہ وہ ایمان لے آئیں۔“

رسول اللہ صلی اللہ علیہ وسلم کو اللہ تعالیٰ رحمۃ للعلمین علیہ با کر دنیا میں مبعوث فرمایا ہے انسانوں کے ساتھ آپ کی ہمدردی ایک فطری عمل تھا۔ لوگوں کا رنج و لم میں بنتا ہونا اُمت کے غم خوار نبی صلی اللہ علیہ وسلم کے لیے بوجھ محسوس ہوتا تھا۔ اللہ تعالیٰ اپنے محبوب کا پریشان ہونا بھی گوارنیٹ فرماتا۔ علامہ غلام رسول سعیدؒ لکھتے ہیں:

”چونکہ سیدنا محمد صلی اللہ علیہ وسلم اپنی قوم کے ایمان لانے پر بہت حریص تھے اور اس کے لیے بہت جد و جہد کرتے تھے اور ان کے ایمان نہ لانے سے آپ سخت رنجیدہ ہوتے تھے اس لیے اللہ تعالیٰ نے یہ آیت نازل فرمائی کہ آپ ان کے ایمان نہ لانے پر ملول خاطر نہ ہوں کیونکہ جس کے متعلق ازل میں اللہ عز وجل کو علم تھا کہ وہ کفر کے مقابلہ میں ایمان کو اختیار کرے گا اُسی کے لیے اللہ تعالیٰ ایمان پیدا کرے گا اور جس کے متعلق اللہ تبارک و تعالیٰ کو علم تھا کہ وہ ایمان کے مقابلہ میں کفر کو اختیار کرے گا وہ اس کے لیے ایمان کو پیدا نہیں کرے گا بلکہ کفر کو پیدا کرے گا۔ اور یہ چیز اللہ تعالیٰ کی حکمت کے خلاف ہے کہ وہ لوگوں کے اختیار کی بجائے اضطراری طور پر ان کو ایمان والا بنادے۔“ (۱۵)

آزادی دین و ملت:

ایک دوسرے مقام انسانوں کے لیے آزادی دین و ملت کی ضمانت فراہم کرتے ہوئے اللہ تعالیٰ یوں ارشاد فرماتا ہے:

﴿لَا إِنْكَارَةَ فِي الدِّينِ ، قَدْ تَبَيَّنَ الرُّشْدُ مِنَ الْغَيْرِ﴾ (۱۶)

”دین میں کوئی جرنیہیں، یقیناً ہدایت گمراہی سے واضح ہو چکی ہے۔“

کیونکہ اللہ تعالیٰ نے بنی نوع انسان کو ہدایت و گمراہی کی پیچان کروادی ہے۔ لہذا اگر کوئی شخص ایمان نہیں لاتا تو وہ اپنا ہی نقصان کرتا ہے اُسے زبردست اسلام کی طرف راغب کرنا اسلام کی مخالفت کا باعث بن سکتا ہے۔ ابن عباسؓ اس آیت کی توضیح یوں فرماتے ہیں:

”دین اسلام کی حقانیت سب پر ظاہر ہو گئی ہے، اسلام کی حقانیت الٰی نہیں کہ کسی مخفی رہ گئی ہو۔ اب اگر یقین مسلمان نہ ہوں، تو یہ جانیں اور خدا جانے، تم کسی پر جرنہ کرو۔“ (۱۷)

اس آیت مبارکہ کی تفسیر بیان کرتے ہوئے حافظ ابن کثیرؓ یوں وضاحت فرماتے ہیں:

”لَا تَكْرُهُوا أَهْدِي الدِّخُولَ فِي دِينِ الْإِسْلَامِ، فَانَّهُ بَيْنَ وَاضْجَاجِ جَلِيِّ دَلَائِلِهِ وَبِرَاهِينِهِ، لَا يَحْتَاجُ إِلَى أَنْ يَكْرُهَ أَهْدِي الدِّخُولِ فِيهِ“ (۱۸)

”کسی کو دین اسلام میں داخل ہونے پر مجبور نہ کرو، بے شک یہ (دین) واضح اور نمایاں دلائل و برائین پر مشتمل ہے اور اس بات کا محتاج نہیں کہ کسی ایک کو بھی اس میں داخل ہونے پر مجبور کیا جائے۔“

احترام انسانیت کا جو درس دین اسلام نے دیا ہے تاریخ انسانی اس کی مثال پیش کرنے سے قاصر ہے۔ اسلام ایک ایسے نظام زندگی کی صفات دیتا ہے جو نہ صرف اسلام کے پیر کاروں بلکہ غیر مسلم دشمنوں کی عزت و ناموس کے تحفظ کا بھی قائل ہے اور مسلمانوں حکم دیتا ہے کہ انہیں ہر حال میں عدل و انصاف کا دامن ہاتھ سے نہیں چھوڑنا چاہیے۔

﴿وَلَا يَجْرِمَنَّكُمْ شَنَآنُ قَوْمٍ عَلَىٰ أَلَا تَعْدِلُوا، إِعْدِلُوا، هُوَ أَفْرَبُ لِلتَّقْوَىٰ﴾ (۱۹)

”اور تمہیں کسی قوم کی عدالت اس بات پر نہ ابھارے کہ تم عدل نہ کرو، تم (ہمیشہ) عدل کرتے رہو، وہ پرہیزگاری سے زیادہ قریب ہے۔“

نظام عدل اسلام کی نمایاں خصوصیت ہے جو اُسے تمام دیگر ادیان سے ممتاز مقام عطا کرتی ہے۔ لہذا اس بات کا امکان موجود تھا کہ حکومت و امارت کے بل یوتے پر حکمران طبقہ کی جانب سے غیر مسلم دعا یا کے ساتھ اتیازی سلوک ہو۔ چنانچہ اللہ تعالیٰ نے مسلمانوں کو سب کے لیے یکساں عدل و انصاف فراہم کرنے کا درس دیا ہے۔ پیر محمد کرم شاہؓ اس آیت کی تشریح میں لکھتے ہیں:

”اب کیونکہ وقت و اقتدار مسلمانوں کے پاس آ رہا تھا اس لیے انہیں نہایت واضح طور پر حکم دیا کہ خبردار اسی قیمت پر انصاف کا دامن تمہارے ہاتھ سے چھوٹئے نہ پائے۔ اور حق یہ ہے کہ کوئی قوم حکومت و سلطنت کے تحت کی مستحق اس وقت تک رہتی ہے جب تک وہ صفت عدل سے متصف ہو جس قوم نے ظلم پر کسر باندھ لی وہ آج نہیں تو کل ضرور اس نعمت سے محروم کر دی جائے گی۔ اللہ تعالیٰ اسلامی مملکت کے بانیوں کو بھلا کیوں نہ واضح طور پر بزرگ طریقہ سے عدل کی ہدایت فرماتا۔“ (۲۰)

اس اسلامی عدل و انصاف اور احترام انسانیت کی ایک بہترین نظیر امیر المؤمنین حضرت عمرؓ کے عہد خلافت میں نظر آتی ہے جب گورنر مصر حضرت عمر و بن العاصؓ کے بیٹے محمد نے اپنی امارت کا ناجائز فائدہ اٹھاتے ہوئے کسی غیر مسلم کو ناحق سزا دے دی۔ جب اس واقعہ کی شکایت خلیفہ راشد حضرت عمر بن خطابؓ تک پہنچی اور تحقیق سے ثابت ہوا کہ انہوں نے واقعی

ناجائز سزا دی تھی تو حضرت عمرؓ نے عمر و بن العاصؓ کے بیٹے کو بدلہ میں اُس غیر مسلم کے ہاتھ سے سزا دلوائی اور سرزنش کرتے ہوئے ارشاد فرمایا:

”متی استعبد تم الناس وقد ولدتهم امهاتهم احرار“ (۲۱)

”تم نے لوگوں کو کب سے اپناغلام بنالیا ہے، حالانکہ انہیں ان کی ماوں نے آزاد پیدا کیا تھا۔“

ذمیوں کے مساوی حقوق:

رسول ﷺ نے اسلامی ریاست میں بننے والے افراد کو ہر طرح سے تحفظ فراہم کرنے کی ضرورة عطا فرمائی ہے تاکہ وہ اپنی زندگی کی طبیعت و سکون کے ساتھ بسر کر سکیں۔ احترام انسانیت کی اس سے بڑھ کر اور کیا ضرورت ہو سکتی ہے کہ اسلامی ریاست میں موجود غیر مسلموں میں سے کسی فرد کے ساتھ اگر کسی مسلمان کی جانب سے کوئی ظلم و زیادتی ہوتی ہے اور ریاست اُسے انصاف دلانے میں ناکام رہتی ہے تو رحمۃ للعالیمین نے اُس مظلوم کی طرف سے وکالت کرنے کا اعلان فرمایا۔

۔۔۔

”الا من ظلم معاهدا ، او انتقصه ، او كلفه فوق طاقتہ ، او اخذ منه شيء بغیر طيب

نفس ، فانا حجيجه يوم القيمة“ (۲۲)

”خبردار! جس نے کسی معاهد (غیر مسلم شہری) پر ظلم کیا اُس کا حق مارا، یا اس پر اُس کی طاقت سے زیادہ بوجھہ ادا لیا اس کی دلی رضامندی کے بغیر کوئی چیز اس سے زبردستی حاصل کر لی، تو قیامت کے دن میں اُس (مظلوم) کی طرف سے جھگڑا کروں گا۔“

رب العالمین جس نے انسان کو اشرف الخلوقات کی حیثیت سے پیدا فرمایا اور ہر انسان کی زندگی و موت اسی کے قبضہ قدرت میں ہے، اس کے باوجود اللہ تعالیٰ انسانی زندگی کی عزت و تکریم اور جان و مال کے تحفظ کا درس دیتا ہے۔ یہی وجہ ہے کہ خواہ مسلمان ہو یا غیر مسلم بلکہ تخصیص مذهب و ملت ایک انسانی زندگی کا ناجائز قتل پوری دنیاۓ انسانیت کے قتل کے مترادف قرار دیتا ہے اور اسی طرح اسیکی ایک جان کا تحفظ پوری انسانیت کے تحفظ کی مانند قرار دیتا ہے۔

﴿مَنْ قَلَّ نَفْسًا بِغَيْرِ نَفْسٍ أَوْ فَسَادٍ فِي الْأَرْضِ فَكَانَمَا قَاتَلَ النَّاسَ جَمِيعًا وَمَنْ أَحْيَاهَا فَكَانَمَا أَحْيَا النَّاسَ جَمِيعًا﴾ (۲۳)

”جس نے بغیر قصاص کے یا زمین میں فساد (پھیلانے کی سزا) کے بغیر (ناحق) کسی جان کو قتل کیا تو گویا اُس نے سب لوگوں کو قتل کر دیا اور جس نے اُسے چھایا تو گویا اس نے سب لوگوں کو بچالیا۔“
مولانا ابوالاعلیٰ مودودیؒ اس آیت کی تفسیر بیان کرتے ہوئے لکھتے ہیں:

”مطلوب یہ ہے کہ دنیا میں نوع انسانی کی زندگی کا بقا مخصر ہے اس پر کہ ہر انسان کے دل میں دوسرے انسانوں کی جان کا احترام موجود ہو اور ہر ایک دوسرے کی زندگی کے بقا اور تحفظ میں مددگار بننے کا جذبہ رکھتا ہو۔ جو شخص ناحق کسی کی جان لیتا ہے وہ صرف ایک ہی فرد پر ظلم نہیں کرتا بلکہ یہ بھی ثابت کرتا ہے کہ اُس کا دل حیات انسانی کے احترام اور ہمدردی کی نوع کے جذبہ سے خالی ہے۔ لہذا وہ پوری انسانیت کا دشمن

ہے۔ کیونکہ اس کے اندر وہ صفت پائی جاتی ہے جو اگر تمام افراد انسانی میں پائی جائے تو پوری نوع کا خاتمہ ہو جائے۔ اس کے برعکس جو شخص انسان کی زندگی کے قیام میں مدد کرتا ہے وہ درحقیقت انسانیت کا حامی ہے۔ کیونکہ اس میں وہ صفت پائی جاتی ہے جس پر انسانیت کے بقاء کا انحصار ہے۔” (۲۴)

علاوه ازیں قرآن حکیم میں کسی مومن کا ناحق قتل اس سے بھی علیین جرم قرار دیا گیا ہے اور ایسے قاتل کے لیے جو کسی مومن کو قتل کرے اللہ تعالیٰ کی لعنت اور آخرت میں سخت عذاب کی وعید سنائی گئی ہے۔ ارشادِ بانی ہے:

﴿وَمَنْ يَقْتُلْ مُؤْمِنًا مُتَعَمِّدًا فَاجْرَأُوهُ جَهَنَّمُ خَلِدًا فِيهَا وَغَضِبَ اللَّهُ عَلَيْهِ وَلَعْنَةُ وَأَعَدَّ لَهُ عَذَابًا عَظِيمًا﴾ (۲۵)

”اور جو کوئی کسی مسلمان کو قصد اقتل کرے گا تو اس کا بدله دوزخ ہے۔ وہ اس میں ہمیشہ رہے گا، اور اللہ اس پر غضبناک ہو گا اور اسے اپنی رحمت سے دور کر دے گا اور اللہ نے اس کے لیے بڑا عذاب تیار کر رکھا ہے۔“

محسن انسانیت ﷺ نے بھی احترام آدمیت کا درس دیتے ہوئے کسی مومن کے ناحق اور ناجائز قتل کو دنیا کی تباہی و بر بادی سے بڑا علیین جرم اور عظیم ساختہ قرار دیتے ہوئے ارشاد فرمایا:

”قتل المُوْمِنِ أَعْظَمُ عِنْدَ اللَّهِ مِنْ زَوَالِ الدُّنْيَا“ (۲۶)

”کسی مومن کا قتل اللہ تعالیٰ کے ہاں پوری دنیا کے زوال و بر بادی سے عظیم (جم) ہے۔“

انسانی جان کی حرمت:

اسلامی ریاست میں کسی بھی انسان کے لیے یہ جائز نہیں کہ وہ کسی دوسرے انسان کو ناحق قتل کر دے۔ اگر کوئی شخص خدا نخواستہ اس جرم کا ارتکاب کرتا ہے تو انسانی جان کی حرمت کے اظہار اور اس جرم کو عوامِ الناس کے لیے درس عبرت بنانے کے لیے اس قاتل کو قصاص کے طور پر قتل کرنا اسلامی حکومت کے فرائض میں شامل ہے تاکہ آئندہ کسی کو اس جرم کے ارتکاب کی جرأت نہ ہو سکے۔

﴿يَا أَيُّهَا الَّذِينَ آمَنُوا كُتِبَ عَلَيْكُمُ الْقِصَاصُ فِي الْفَتْنَى الْحُرُّ بِالْحُرُّ وَالْعَبْدُ بِالْعَبْدِ وَالْأَنْثَى بِالْأَنْثَى﴾ (۲۷)

”اے ایمان والو! تم پر بدله لینا فرض کیا گیا ہے ان لوگوں کے قتل کا جو (ناحت) قتل کیے جائیں۔ آزاد کے بدله آزاد، اور غلام کے بدله غلام اور عورت کے بدله عورت۔“

علام غلام رسول سعیدی اس آیت کی تفسیر لکھتے ہوئے فرماتے ہیں:

”زمانہ جاہلیت میں جب دو قبیلے آپس میں بڑتے تھے، ایک معزر قبیلہ ہوتا اور دوسرا پسمندہ۔ اور پسمندہ قبیلہ کا غلام معزر قبیلہ کے غلام کو قتل کر دیتا تو معزر قبیلہ کہتا کہ ہم اپنے غلام کے بدله میں پسمندہ قبیلہ کے آزاد شخص کو قتل کریں گے۔ اسی طرح اگر پسمندہ قبیلہ کی کوئی عورت معزر قبیلہ کی کسی عورت کو قتل کر دیتی تو معزر قبیلہ کہتا تھا کہ ہم اپنی عورت کے بدله میں پسمندہ قبیلہ کے مرد کو قتل کریں گے۔ تو ان کے رد میں یہ آیت نازل ہوئی۔ اللہ تعالیٰ نے اس تکبر سے منع کیا اور فرمایا ”آزاد کے بدله میں آزاد کو، غلام کے بدله میں غلام

کو اور عورت کے بدلہ میں عورت کو قتل کیا جائے گا۔” (۲۸)

مولانا ابوالاعلیٰ مودودی عصر حاضر کا جائزہ لیتے ہوئے اُسے بھی زمانہ چاہیت ہی تصور کرتے ہیں کہ آج کے حالات بھی اس دور چاہیت سے مماثلت رکھتے ہیں۔ انسان خود کو مہذب تصور کرتا ہے گر اس کارو بیہ بدستور غیر مہذب ہے۔ لکھتے ہیں:

”اور یہ حالت کچھ قدیم چاہیت ہی میں نہ تھی۔ موجودہ زمانہ میں جن قوموں کو انتہائی مہذب سمجھا جاتا ہے، اُن کے باقاعدہ سرکاری اعلانات تک میں بسا اوقات یہ بات بغیر کسی شرم کے دنیا کو سائی جاتی ہے کہ ہمارا ایک آدمی مارا جائے گا تو ہم قاتل قوم کے پچاس آدمیوں کی جان لیں گے۔ اکثر یہ خبریں ہمارے کان سنتے ہیں کہ ایک شخص کے قتل پر مغلوب قوم کے اتنے یعنی الگی کوئی سے اڑائے گئے۔ ایک ”مہذب“ قوم نے اسی بیسویں صدی میں اپنے ایک فرد (سری اسٹیک) کے قتل کا بدلہ پوری مصری قوم سے لے کر چھوڑا۔ دوسری طرف ان نام نہاد مہذب قوموں کی باضابطہ عدالتوں کا یہ طرز عمل رہا ہے کہ اگر قاتل حاکم قوم کا فرد ہو اور مقتول کا تعلق حکوم قوم سے ہو تو ان کے نجع قصاص کا فیصلہ کرنے سے گریز کرتے ہیں۔ یہی خرابیاں ہیں جن کے سد باب کا حکم اللہ تعالیٰ نے اس آیت میں دیا ہے۔ وہ فرماتا ہے کہ مقتول کے بدلے میں قاتل اور صرف قاتل ہی کی جان لے جائے قطع نظر اس کے کہ قاتل کون ہے اور مقتول کون۔“ (۲۹)

عمومی طور پر کسی عضو کے بدلے عشو اور جان کے بدلے جان لینا، جسے اسلام میں قصاص کا نام دیا گیا ہے بظاہر خوزیری اور انسانی جان کا ضیاع معلوم ہوتا ہے۔ اسی غلط فہمی کی بنا پر بعض نام نہاد انسانی حقوق کی تظییں اس کے خلاف داویلا کرتی اور شور پھیلتی رہتی ہیں۔ دراصل قصاص کے نفاذ کے ذریعہ سے مقصود انسانی جان کی عظمت اور بنیادی انسانی حقوق کی پاسداری ہے اور قاتل کے بدلے قتل میں مقتولین کے ورثا کے لیے دادرسی اور انصاف کی فراہمی بھی ہے۔ اگر ایسا نہ کیا جائے اور لوگ بذات خود قاتل کا بدلہ لینا شروع کر دیں تو اس طرح قتل و غارت گری کا سلسہ نسل درسل چل سکتا ہے اور یوں نسل انسانی کی تباہی و بر بادی لوگوں کا مقدار بن سکتی ہے۔ یہی وجہ ہے کہ اللہ تعالیٰ نے قصاص یا بدلہ کے طور پر ایک انسانی جان کے قتل کو دیگر تمام لوگوں کی زندگی کی حمانت قرار دیا ہے:

﴿وَلَكُمْ فِي الْقِصَاصِ حَيْوٌةٌ يَأْوِلِي الْأَلْبَابِ لَعَلَّكُمْ تَتَّقُونَ﴾ (۳۰)

”تمہارے لیے قصاص میں حیات ہے۔ اے عقل مندو! تاکہ تم (خون ریزی) سے بچو۔“ پیر محمد کرم شاہ الا زہری اس آیت کی تفسیر بیان کرتے ہوئے اللہ تعالیٰ کی حکمت کے بارے میں اظہار خیال کرتے ہیں:

”اس آیت میں قانون قصاص کی علت و حکمت بیان کی جا رہی ہے۔ یعنی اگر بے گناہ قاتل کرنے والے کو سزا نہیں دی جائے گی تو اس کا حوصلہ بڑھے گا اور مجرمانہ ذہنیت کے دوسرا لوگ بھی نذر ہو کر قتل و غارت کا بازار گرم کر دیں گے۔ لیکن اگر قاتل کو اس کے جرم کے بدلے قتل کر دیا گیا تو دوسراے مجرم بھی اپنا بھی انعام دیکھ کر بازا آ جائیں گے۔ اس طرح ایک قاتل کے قتل کرنے سے بے شمار معصوم جانیں قتل و

غارث سے بچ جائیں گی۔ آج بعض ملکوں میں قتل کی سزا منسوخ کر دی گئی ہے۔ وہ کہتے ہیں کہ یہ سزا ظالمانہ اور بھیانہ ہے۔ مقتول تو قتل ہو چکا، اب اس کے عوض ایک دوسرے آدمی کو تختہ دار پر لٹکا دینا یہ رحمی نہیں تو کیا ہے۔ آپ خوفناک حقائق کو لکش عبارتوں سے حسین بناسکتے ہیں، لیکن نہ آپ ان کی حقیقت بدلتے ہیں اور نہ ہی ان کے بُرے نتائج کو روپ زدیر ہونے سے روک سکتے ہیں۔ جس ملک کے قانون کی آنکھیں ظالم قاتل کے گلے میں چھانی کا پھندادیکھ کر پُر نہ ہو جائیں وہاں مظلوم و بے کس کا خدا ہی حافظ۔“ (۳۱)

علامہ جلال الدین سیوطیؒ اس سخت سزا کے پس پرده مقاصد بیان کرتے ہوئے اسے اللہ تعالیٰ کی طرف سے دین و دنیا کی بھلائی قرار دیتے ہیں:

”اللہ تعالیٰ نے اس قصاص کو عقل والوں کے لیے عبرت بنایا ہے اور اس میں جاہل اور بے وقوف لوگوں کے لیے نصیحت ہے۔ کتنے لوگ جو اس گھناؤ نے فعل (قتل) کا ارادہ کرتے تو اس کو کرگزرتے اگر انہیں قصاص کا خوف نہ ہوتا۔ لیکن اللہ تعالیٰ نے بعض کو بعض کے قتل سے اس قصاص کے ذریعے روک دیا ہے۔ اللہ تعالیٰ جو بھی حکم فرماتا ہے اس میں انسان کے لیے دنیا و آخرت کی اصلاح ہوتی ہے۔ اور جس سے اللہ نے منع کیا ہوتا ہے اس میں یقیناً فساد ہوتا ہے۔“ (۳۲)

اس کے باوجود اسلامی ریاست میں مقتولین کے وارثوں کو یہ بھی اختیار دیا گیا ہے کہ اگر وہ کسی قاتل سے قتل کا بدلہ قتل نہیں لینا چاہتے تو اُسے معاف کر دیں اور اگرچا ہیں تو مالی معاونت کی صورت میں ”دیت“ وصول کر لیں۔ دونوں صورتوں میں بھی فریقین کی باہمی رضامندی ضروری ہے، وارثوں کو جبری طور پر دیت کے لیے راضی کرنا غیر مناسب ہو گا۔ رسول اللہ ﷺ نے ارشاد فرمایا ہے:

”مَنْ أَصَبَّ بِقَتْلٍ أَوْ خَيْلٍ ، فَإِنَّهُ يَخْتَارُ أَحَدَى ثَلَاثَةَ : إِمَّا أَنْ يَقْتَصُ ، وَ إِمَّا أَنْ يَعْفُو وَ إِمَّا
أَنْ يَسْأَدِّدَ الدِّيَةَ“ (۳۳)

”جس کا کوئی (عزیز رشتہ دار) قتل کر دیا جائے یا اس کا کوئی عضو کاٹ دیا جائے تو اُسے ان تینوں میں ایک کام کا اختیار حاصل ہے، چاہے وہ قصاص لے لے، چاہے تو معاف کر دے اور اگرچا ہے تو دیت وصول کر لے۔“

قاتل کی طرف سے دیت کی ادائیگی اور مقتول کے وارثوں کے لیے اس دیت کی وصولی انصاف اور معروف طریقہ کے مطابق ہونی چاہیے۔ کسی فریق کے ساتھ دھونس، دھاندی یا استھان نہیں ہونا چاہیے اور ایسا کرنے والا فریق اللہ تعالیٰ کی مقرر کردہ حدود سے تجاوز کرنے کا مرتبہ ٹھہرے گا اور جو فریق اللہ کی مقرر کردہ حدود سے تجاوز کرے گا تو وہ اللہ تعالیٰ کی نار اضکی اور غصب کا مستحق ٹھہرے گا۔ ارشاد ربانی ہے:

﴿فَمَنْ عَفَى لَهُ مِنْ أَخِيهِ شَيْءٌ فَاتَّبَاعُ الْمَعْرُوفِ وَأَدَاءُ إِلَيْهِ بِإِحْسَانٍ ذَلِكَ تَحْفِيفٌ مِّنْ رَّبِّكُمْ وَرَحْمَةٌ فَمَنِ اعْتَدَ بَعْدَ ذَلِكَ فَلَهُ عَذَابٌ أَلِيمٌ﴾ (۳۴)

”تو جس (قاتل) کے لیے اس کے بھائی (مقتول کے وارث) کی طرف سے کچھ معاف کر دیا گیا تو بھائی کے ساتھ مطالبہ ہوا اور نبی کے ساتھ اس کی طرف ادا یگی۔ یہ تمہارے رب کی طرف سے ہولت اور رحمت ہے۔ پھر اس کے بعد جو زیادتی کرے تو اس کے لیے دردناک عذاب ہے۔“

اس تخفیف و رعایت عطا کرنے میں خالق کائنات کی طرف سے مسلمانوں پر خصوصی رحمت ہے۔ تاکہ اگر باہمی رضامندی سے صلح یادیت کے ادا یگی پر معاملہ طے پاجائے تو اس طرح دونوں فرقیوں کے درمیان پھر سے تجدید تعلقات ہو سکتے ہیں۔ پیر کرم شاہ فرماتے ہیں:

”من اخیہ“ کا لفظ بڑی شان رکھتا ہے۔ ایسی حالت میں جبکہ قاتل قتل کا ارتکاب کر چکا ہے۔ محبت، پیار، رحم اور شفقت کے تمام رشتے ٹوٹ چکے ہیں۔ عداوت اور انتقام کی آگ بڑھنے لگی ہے۔ قرآن مقتول کے عضب ناک وارثوں کو یاد دلاتا ہے کہ قاتل مجرم ہے، قصور و ارہے اور تمara غصہ بے جانہیں۔ تاہم تمہارا اسلامی بھائی تو ہے۔ اگر بخش دو، معاف کر دو تو کوئی بڑی بات نہیں۔ مقصد یہ ہے کہ ٹوٹے ہوئے دل پھر جڑ جائیں۔ اور اسلامی معاشرے کے دامن میں جو چاک پڑ گیا ہے اُسے پھر سے سی لیا جائے۔ اللہ تعالیٰ کی پاک کلام کی یہی اطافتیں تھیں جنہوں نے عرب کے سرکشوں کو مطبع بنا دیا۔ مقتول کے وارثوں کو نصیحت کی جا رہی ہے کہ جس بھائی پر تم نے اتنا احسان کیا اب اُس سے خون بہا اس طریقہ سے طلب کرو کہ اُسے تکلیف نہ ہو۔ اور قاتل کو ہدایت فرمائی کہ احسان فراموش نہ بنے بلکہ خوشی خوشی، جلدی جلدی خون بہا ادا کرے۔“ (۳۵)

مسلم وغیر مسلم کے لیے قصاص میں برابری:

انسانی زندگی کی تکریم واضح کرنے اور اسلامی قوانین کے حقیقی نفاذ کے لیے امت کے غم خوار نبی ﷺ نے نصرف مسلمانوں بلکہ غیر مسلموں کے لیے بھی قصاص و دیت کے احکام صادر فرمائے۔ عہد رسالت میں اگر کسی مسلم کو قتل کر دیا تو اس مقتول کے بدھ میں مسلمان کو قتل کیا گیا تاکہ عمومۃ الناس کے لیے ایک مقام عبرت ہو اور آئندہ کسی کو ایسے قیچی فعل کے ارتکاب کی جرأت نہ ہو سکے۔

”ان رجلاً من المسلمين قتل رجلاً من أهل الكتاب ، فرفع الي النبِيِّ فقال رسول الله

انا احق من وفي بخدمته ، ثم امر به فقتل“ (۳۶)

”مسلمانوں میں سے ایک آدمی نے اہل کتاب کے ایک آدمی کو قتل کر دیا۔ یہ واقعہ نبی کریم ﷺ کے سامنے پیش ہوا تو رسول ﷺ نے ارشاد فرمایا: کہ میں غیر مسلم شہریوں کے حقوق ادا کرنے کا سب سے زیادہ ذمہ دار ہوں۔ لہذا آپ نے (اس مسلمان قاتل کو بطور قصاص قتل کرنے کا) حکم فرمایا اور اسے قتل کر دیا گیا۔“

اسلامی مملکت میں قیام پذیر غیر مسلم چونکہ جزیہ کی ادا یگی کرتے ہیں جس کی بنا پر انہیں اسلامی مملکت میں تمام بنیادی انسانی حقوق کی فراہمی سربراہ مملکت کی ذمہ داری ہوتی ہے اور ذمیوں کو وہ تمام حقوق حاصل ہوتے ہیں جو کسی بھی

مسلمان فرد کو حاصل ہوتے ہیں۔ حضرت علیؓ کے درج ذیل قول سے اس موقف کی تائید ہوتی ہے۔

”من کان له ذمتنا ، فدمه کدمنا ، و دیته کدیتنا“ (۳۷)

”جو کوئی غیر مسلم ہماری رعایا میں سے ہے، اس کا خون ہمارے خون کی مانند ہے اور اس کی دیت بھی ہماری دیت کی طرح ہے۔“

اسلامی مملکت میں انسانی زندگی کی عزت و تکریم کا اندازہ اس بات سے لگایا جاسکتا ہے کہ مسلمانوں کی مانند اگر کسی غیر مسلم معابد کو بھی قتل کیا جائے تو قاتل کے لیے دنیا میں ذلت و رسائی کے علاوہ آخرت میں بھی اللہ تعالیٰ کی نعمتوں سے محرومی مقدور ہوتی ہے۔ رسول معظمؐ کا ارشاد گرامی ہے:

”من قتل معاهدا لم يرح رائحة الجنة ، وان ريحها توجد من مسيرة اربعين عاما“ (۳۸)

”جس نے کسی معابد کو قتل کیا وہ جنت کی خوشبوتوں نہ سوکھ سکے گا اور اس کی خوبیوں پر لیس سال کی مسافت تک محسوس کی جائے گی۔“

عمومی طور پر یہ کہا جاتا ہے کہ محبت اور جنگ میں ہر چیز جائز ہوتی ہے۔ انسانی تاریخ گواہ ہے کہ ماضی میں ہونے والی جنگوں کا جائزہ لیا جائے تو معلوم ہوتا ہے کہ لاکھوں انسانوں، جن میں بوڑھے، بچے اور خواتین شامل ہیں، بے دریغ قتل کیا گیا اور آج کل بھی سامراجی طاقتیں اسی مفروضے پر عمل کرتے ہوئے ہزاروں انسانی جانیں تلف کرنا اپنا اتحاق سمجھتی ہیں۔ اسلام نے جہاں زندگی گذارنے کے دیگر بہت سے سنبھالی اصول وضع کیے ہیں وہاں حالت جنگ میں بھی مجاہدین اسلام کے لیے ایسے قواعد و ضوابط متعین فرمائے ہیں جن کی نظری تاریخ عالم پیش کرنے سے قاصر ہے۔ نبی رحمت اللہ علیہ نے مبارب افراد کے علاوہ کسی دوسرے فرد کو قتل کرنے کی ممانعت فرمائی ہے۔ حضرت انسؓ رسول اللہؐ سے روایت کرتے ہیں:

”ولا نقتلوا شيخاً فانياً ولا طفلاً ولا صغيراً ولا امراة“ (۳۹)

”کسی کمزور بوڑھے کو قتل نہ کرو، نہ شیرخوار بچے کو، نہ نابالغ کو اور نہ کسی خاتون کو۔“

اسی طرح دیگر غیر م BAR افراد جن میں عبادت گاہوں میں قیام پذیر افراد اور مذہبی راہنماؤں کے قتل کی بھی ممانعت کی گئی ہے۔ فرمان رسول اللہ علیہ السلام ہے:

”لا نقتلوا اصحاب الصوامع“ (۴۰)

”کلیساوں کے متولیوں (یعنی پادریوں) کو قتل نہ کرنا۔“

غلیظہ راشد حضرت ابو بکر صدیقؓ نے اپنے ایک خطبہ میں مجاہدین اسلام کو مخاطب ہوتے ہوئے دیگر نصائح کے ساتھ ساتھ مفتوح علاقوں میں غیر مسلموں کی عبادت گاہوں کی بے حرمتی کرنے اور وہاں مقیم پادریوں کے قتل و غارت سے بھی بحقیقت سے منع فرمایا:

”الا ! لا یقتل الراہب فی الصوامعة“ (۴۱)

”خبردار! گرجا گھر میں کسی پادری کو قتل نہ کیا جائے۔“

نبی کریم ﷺ بھی جب کوئی اسلامی لشکر کسی مهم جوئی کے لیے روانہ فرماتے تو اُسے احترام آدمیت اور اسلام کے

اخلاقی اصولوں کی پاسداری کی بھرپور تلقین فرماتے تاکہ ان مفتوح علاقوں کے مکالم افراد کے دلوں میں اسلامی لشکر اور دین اسلام کے بارے میں اچھے نقوش ثبت ہو سکیں۔ جس کے باعث وہ اسلام کی حقانیت سے آگاہ ہوں اور دائرہ اسلام میں شمولیت کو اپنے لیے باعث نجات و سکون تصور کریں۔ ارشاد مصطفیٰ ﷺ ہے:

”ولا تغورن عيناً، ولا تعقرن شجرة إلا شجراً يمنعكم قتالاً، ولا تمثروا بادمي ولا

بِهِمْهُ وَلَا تَعْدُرُوهُ وَلَا تَغْلُوْا” (٢٢)

”چشموں کو نشک و دیران نہ کرنا، جگ میں حائل درختوں کے سوا کسی دوسرے درخت کونہ کا ثنا، کسی انسان اور کسی حانور کا مٹھہ نہ کرنا، بد عمدی نہ کرنا اور حیوری و خنانت نہ کرنا۔“

اسلام نے احترام آدمیت کا درس دیتے ہوئے یہ بھی بتایا کہ کسی قوم یا علاقہ پر فتح و نصرت حاصل کرنے کے بعد وہاں مقیم غیر مjarب افراد کے ساتھ کسی قسم کی جنگ یا زیادتی منوع ہے۔ اس سلسلہ میں سیرت النبی ﷺ ہمارے لیے ہبھرین مشعل راہ ہے۔ جب فتح مکہ کے موقع پر رحمۃ الللّٰہ علیہ کی طرف سے کفار مکہ کے لیے عام معافی کے اعلان فرمانے کے ساتھ ساتھ ان تمام افراد کے لیے امان عطا فرمائی گئی جو شکر اسلام کے ساتھ بردآزمانہ ہوں۔ اس سے بڑھ کر انسانی تکریم کی اور کیا مثال ہو سکتی ہے کہ آپ نے ارشاد فرمایا:

”من دخل دار ابی سفیان فهو امن ، ومن القى السلاح فهو امن ، ومن اغلق بابه فهو امن“ (٢٣)

”جو کوئی شخص ابوسفیان کے گھر میں داخل ہو جائے اُسے امان ہے، جو شخص تھیار پھینک دے اُسے امان ہے اور جو شخص اپنے گھر کے دروازے کو بند کر لے اُسے بھی امان ہے۔“

خودکشی کی ممانعت:

دِرْحَقِيْتُ خَالِقَ كَائِنَاتَ نَهْنَاهَ نَهْنَاهَ اَنْسَانَ كَوْكَمْزُورَا وَرَنَاهَ تَوَاهَ پَيْدَاهَا کِيَا هَهَے۔ اَسْ دُنْيَا مِیں جُو کَہ اَیک دارِ اَعْمَلَ ہَے، زندگی بَسْرَکَرْتَهُ ہَوْئَے اَنْسَانَ کَوْخَنْجَفَ مَسَأَلَ وَمَصَابَہَ کَاسَمَنَا کَرْنَا پُڑَکَتَہُ ہَے۔ جَنْ مِیں سَے بَعْضُ مَصَابَہَ تَوَالِلَہِ کَی طَرَفَ سَے اَنْسَانَ کَی آَزَمَائِشَ کَلَیْہَ ہَوْتَے ہَیں۔ لِهَذَا جَوْ اَنْسَانَ اَنْ مَصَابَہَ وَآَلَامَ کَاخَنْدَہَ پیشَانِی سَے مَقَابِلَہَ کَرْتَا ہَے اَوْ پَرِیَشَانَ ہَوْکَرْ خَوْدَشِیَ کَی طَرَفَ مَائِلَ نَبِیْسَ ہَوْتَا بلَکَہَ دَلَ مِیں پَخْتَہَ لِیَقِینَ رَکْتَتَہُ ہَے کَہ دُنْيَا مِیں اَسْ صَبْرَ وَاسْتَقْامَتَ کَابْهَرْتِیَنَ اَجْرَاسَے آَخْرَتَ مِیں مَلَے کَا جُو کَہ دارِ الْجَمَاعَے سَے تَوَالَیَّے صَارِبَوْشَا کَرْ اَنْسَانَ کَوْالِلَلَّهِ تَعَالَیٰ اَنَّی رَحْمَوْنَ کَی بِشَارَتَ دَبَّتَے:

وَلِبَلْوَنُكُمْ بَشِّيٌّ مِنَ الْخُوفِ وَالْجُوعِ وَنَقْصٌ مِنَ الْأَمْوَالِ وَالْأَنْفُسِ وَأَثْمَرَاتِ.

وَبَشِّرُ الظُّبْرِينَ وَالَّذِينَ إِذَا أَصَابَتْهُمْ مُّصِيبَةٌ قَالُوا إِنَّا لِلَّهِ وَإِنَّا إِلَيْهِ رَاجِعُونَ

أُولَئِكَ عَلَيْهِمْ صَلَوَاتٌ مِنْ رَبِّهِمْ وَرَحْمَةٌ . وَأُولَئِكَ هُمُ الْمُهْتَدُونَ ﴿٢٣﴾

”اور ہم تمہیں ضرور آزمائیں گے تھوڑے سے ڈر اور بھوک سے اور تمہارے مال و جان اور بچلوں کی کمی سے۔ اور خوش خبری سناد تھیجے ان صبر کرنے والوں کو، کہ جب انہیں کوئی مصیبت پہنچ تو کہیں: بے شک ہم اللہ ہی کے لیے ہیں اور بے شک ہم اُسی کی طرف لوٹنے والے ہیں۔ یہ لوگ ہیں جن پر ان کے رب

کی جانب سے بکثرت درود اور رحمت ہیں اور وہی ہدایت پانے والے ہیں۔“
یقیناً انسانی زندگی اللہ تعالیٰ کی طرف سے عطا کردہ امانت اور نعمت ہے لہذا انسان کے لیے لازم ہے کہ وہ دُنیا میں اپنی زندگی صبراً و شکر کے ساتھ بس کرے اور پیش آمدہ مصائب و آلام پر اللہ تعالیٰ سے مدد و نصرت طلب کرے۔ بعض اوقات کچھ افراد جوان مصائب پر بے صبری اور عدم برداشت کی وجہ سے خود کشی یا جان کا خاتمہ کرنے کی کوشش کرتے ہیں، ان کے اس بھی انک عمل پر انہیں آخرت میں سخت عذاب کی عیید سنائی گئی ہے۔ رسول ﷺ کا ارشاد گرامی ہے:

”الذی يطعن نفسه انما يطعنها فی النار ، و الذی يتقدم فيها يتقدم فی النار ، والذی

يختنق نفسمه يختنقها فی النار “ (۲۵)

”جو شخص کوئی چیز چاکرا پنی جان ختم کر لیتا ہے تو وہ دوزخ میں بھی اسی طرح خود کو ختم کرتا رہے گا، جو شخص اپنی جان کو گڑھے میں پھینک کر ختم کرتا ہے تو وہ دوزخ میں بھی ایسا ہی کرتا رہے گا، اور جو شخص اپنی جان کو پھانسی کے ذریعہ ختم کرتا ہے تو وہ دوزخ میں بھی ایسا ہی کرتا رہے گا۔“

رحمۃ للعلمین ﷺ نے صرف مسلمانوں بلکہ کفار و شرکیں کے ساتھ بھی رحمت و شفقت کا سلوک فرماتے، لیکن خود کشی ایسا ناپسندیدہ اور بدترین جرم ہے کہ ایک صحابی جس نے خود کو نیزے سے ہلاک کر لیا تو رسول ﷺ نے اس کی نماز جنازہ پڑھانے سے انکار فرمادیا:

”اتی النبیؐ بر جل قتل نفسہ بمثا قص ، فلم يصل عليه“ (۲۶)

”نبی کریمؐ کے پاس ایک آدمی لا یا گیا جس نے اپنے آپ کو نیزے سے قتل کر لیا تھا۔ لہذا آپؐ نے اس کی نماز جنازہ نہیں پڑھائی۔“

اللہ تعالیٰ نے قرآن حکیم میں انسان کو اپنی زندگی کی حفاظت کرنے کا درس دیا ہے اور خود کو ہلاکت میں ڈالنے سے منع فرمایا ہے خواہ اس کا طریقہ و نہاد زکوئی بھی ہو۔

﴿وَلَا تُلْقُوا بِأَيْدِيْكُمْ إِلَى التَّهْلُكَةِ﴾ (۲۷)

”اور اپنے ہی ہاتھوں خود کو ہلاکت میں نہ ڈالو۔“

علام ابو الحسنات سید محمد احمد قادریؐ اس آیت کی تفسیر میں مختلف معانی و مفہوم کا تذکرہ کرتے ہوئے لکھتے ہیں:
”وَلَا تُلْقُوا بِأَيْدِيْكُمْ إِلَى التَّهْلُكَةِ اپنے ہاتھوں دیدہ و دانستہ ہلاکت میں نہ پڑو یعنی اتنے خسیں و بخل نہ ہو کہ ہلاک ہو جاؤ اور نہ ایسے تھی و سرف کتابہ ہو کر اپنے معاش سے بھی تنگ آ جاؤ۔“ وَلَا تُلْقُوا بِأَيْدِيْكُمْ سے یہ بھی مستفادہ ہوتا ہے کہ بلا ہاتھیا مرید ان جنگ میں جانا بھی اپنے ہاتھوں ہلاکت میں پڑتا ہے، اس سے باز رہو۔ زہر کھالینا آگ میں کوڈ پڑنا بھی اپنے ہاتھوں ہلاکت کا شکار ہونا ہے اور شرعاً یہ بھی منوع ہے۔ علماء کرام رحمہم اللہ نے اس سے یہ حکم بھی منتبط کیا ہے کہ جس شہر میں طاعون ہو وہاں نہ جاؤ۔“ (۲۸)

مولانا ابوالعلیٰ مودودی اس ہلاکت کے مفہوم میں وسعت محسوس کرتے ہوئے لکھتے ہیں:

”قتل نفس سے مراد دوسراے انسان کا قتل ہی نہیں بلکہ خود اپنے آپ کو قتل کرنا بھی ہے۔ اس لیے کہ نفس، جس کو اللہ نے ذی حرمت ٹھہرایا ہے، اُس کی تعریف میں دوسراے نفس کی طرح انسان کا اپنا نفس بھی داخل ہے۔ لہذا جتنا بڑا جرم اور گناہ قتل انسان ہے، اتنا ہی بڑا جرم اور گناہ خودکشی ہے۔ آدمی کی بڑی غلط فہمیوں میں سے ایک یہ ہے کہ وہ اپنے آپ کو اپنی جان کا مالک اور اپنی اس ملکیت کو باختیار خود تفت کر دینے کا مجاز سمجھتا ہے۔ حالانکہ یہ جان اللہ کی ملکیت ہے اور ہم اس کے اتفاق تو در کنار اس کے بے جا استعمال کے بھی مجاز نہیں۔ دنیا کی امتحان گاہ میں اللہ تعالیٰ جس طرح بھی ہمارا امتحان لے اسی طرح ہمیں آخر وقت تک امتحان دیتے رہنا چاہیے۔ خواہ حالاتِ امتحان اچھے ہوں یا بُرے۔“ (۲۹)

اولاد کو حقِ زندگی:

طوع اسلام سے قبل بعض لوگ مال و دولت کی کمی اور فاقہ کشی کے خوف سے اپنی اولاد کو زندہ درگور یا قتل کر دیتے تھے اور یہ فتنہ روایت کسی نہ کسی انداز سے آج تک جاری و ساری ہے۔ اسلام اس بیہودہ عمل سے بھی ابھننا کرنے اور ہر انسانی جان کے تحفظ کا درس دیتا ہے اور ساتھ ہی یہ حقیقت واضح کرتا ہے کہ اللہ تعالیٰ جو خالق انسان ہے وہی اس کے رزق اور دیگر ضروریات زندگی کا بھی خاص من ہے۔ لہذا اسکی اور فاقہ کشی کے خوف سے انسان کو اپنی اولاد کے قتل سے بازاً جانا چاہیے۔

﴿وَلَا تَقْتُلُوا أُولَادَكُمْ خَشِيَةً إِمْلَاقٍ نَحْنُ نَرُزُقُهُمْ وَإِيَّاكُمْ إِنَّ قَتْلَهُمْ كَانَ حِطَّاً كَيْرِيًّا﴾ (۵۰)

”اور اپنی اولاد کو فاقہ کے ڈر سے قتل نہ کرو، ہم انہیں روزی دیتے ہیں اور تمہیں بھی۔ بے شک ان کا قتل

بہت بڑا گناہ ہے۔“

مولانا ابوالاعلیٰ مودودیؒ اس آیت کی تفسیر بیان کرتے ہوئے لکھتے ہیں:

”یہ آیت ان معاشی بنیادوں کو قطبی منہدم کر دیتی ہے جن پر قدیم زمانے سے آج تک مختلف ادوار میں ضبط و لادت کی تحریک اٹھتی رہی ہے۔ افلام کا خوف قدیم زمانے میں قتل اطفال اور سقاٹِ حمل کا محرك ہوا کرتا تھا۔ اور آج وہ ایک تیسری تدبیر یعنی منع حمل کی طرف دنیا کو دھکیل رہا ہے۔ لیکن منشور اسلامی کی یہ دفعہ انسان کو ہدایت کرتی ہے کہ وہ کھانے والوں کو گھٹانے کی تحریک بھی کوششیں چھوڑ کر ان تعمیری مسائی میں اپنی قوتوں میں اور قابلیتیں صرف کرے جن سے اللہ کے بنائے ہوئے قانون نظرت کے مطابق رزق میں افزائش ہوا کرتی ہے۔“ (۵۱)

بے شک اگر انسان کا اللہ تعالیٰ پر یقین کامل اور مکمل بھروسہ ہو کہ وہی میرا خالق، مالک اور رازق ہے تو اللہ تعالیٰ بھی اپنے اس بندے کے لیے ایسے اسباب فراہم کر دیتا ہے جن کے بارے میں بعض اوقات انسان تصویر بھی نہیں کر سکتا۔

﴿وَبَرُزُقُهُ مِنْ حَيْثُ لَا يَحْتَسِبُ وَمَنْ يَتَوَكَّلْ عَلَى اللَّهِ فَهُوَ حَسْبُهُ إِنَّ اللَّهَ بَالْغُ اَمْرُهُ. فَلَذَ جَعَلَ اللَّهُ لِكُلِّ شَيْءٍ قَدْرًا﴾ (۵۲)

”اور اس کو روزی دے گا جہاں سے اس کا مگماں (بھی) نہ ہو، اور جو اللہ پر بھروسہ کرے گا تو وہ اُسے کافی ہے۔ بے شک اللہ اپنا کام پورا کرنے والا ہے۔ اللہ نے ہر چیز کے لیے ایک اندازہ رکھا ہے۔“

عصر حاضر میں انسانی عدم تحفظ:

عصر حاضر میں مسلمانان عالم عمومی طور پر اور بر صغری پاک و ہند میں قیام پذیر پیشتر مسلمان خصوصی طور پر قرآن و حدیث کی بنیادی تعلیمات کو فراموش کرچکے ہیں۔ کہیں نہ ہبی منافرت پائی جاتی ہے اور کہیں نسلی اور علاقائی تعصب کی بنیاد پر مخالفین کو قتل کرنا نہ صرف جائز بلکہ بعض اوقات عین اسلام تصور کیا جاتا ہے۔ یہی وجہ ہے کہ آج معاشرے میں قتل و گارت اور چوری و ڈاکر زندگی کا بازار گرم ہے۔ لہذا لوگ اپنی جان و مال اور عزت کو غیر محفوظ سمجھتے ہیں۔ بہت سے لوگ دہشت گردوں، ڈاکوؤں اور بھتے خوروں کی دھمکیوں سے خوفزدہ ہو کر ملک چھوڑ کر دیار غیر میں پناہ حاصل کرنے پر مجبور ہیں۔ حکومت عالم لوگوں کو نہ صرف تحفظ دینے میں ناکام ہے بلکہ ساری حکومتی مشتری اپنے تحفظ اور پر ڈاکوؤں پر مامور کر رکھی ہے۔ ملک میں جنگل کا قانون نافذ ہے۔ انگوہ بارے تاوان کی وارداتوں میں روزافروں اضافہ ہو رہا ہے اور اکثر اوقات تاوان کی عدم وصولی پر بچوں کو قتل کر دیا جاتا ہے۔ حکومت کے بعض افراد ان جرائم پیشہ عناصر کی سرپرستی کرتے ہیں یا ان پر ہاتھ ڈالنے کی جرأت نہیں رکھتے۔ عدالتیں عمومی طور پر ان کے خلاف کارروائی کرنے سے اجتناب کرتی ہیں کیونکہ انہیں قتل اور انگوہ کی دھمکیاں دی جاتی ہیں۔ کئی ایک بچوں کو قتل بھی کیا گیا ہے تاکہ دوسرا بچوں کے لیے یہ واقعات باعث عبرت ہوں۔ آج کل بھی لوگوں کے اندر ہوں اور دنیاوی لاچ کوٹ کوٹ کر بھرا ہوا ہے۔ چھوٹی سی بات یا معمولی رقم کی خاطر انسانی جان کو قتل کر دیا جاتا۔ ملزم اگر کبھی کپڑے بھی جائیں تو گواہ پیش ہونے سے ڈرتے ہیں کیوں ملزم بأشہ ہونے کی وجہ سے گواہان کو عسکریں نتائج بھگتتے کی دھمکیاں دیتے ہیں۔ جس کی بنا پر عدم پیروی کی وجہ سے مقدمہ خارج ہو جاتا ہے اور ایسے افراد رہا ہو جاتے ہیں۔ ضرورت اس امر کی ہے کہ اسلامی مملکت میں حکمران اپنی ذمہ داری کا احساس کریں اور عوام انساں کو ہر طرح کا جانی و مالی تحفظ فراہم کریں۔ اس ساری گفتگو سے قرآن و سنت کی روشنی میں یہ بات کھل کر سامنے آتی ہے کہ اسلام حضرت آدم کی ڈریت کے لیے بغیر کسی تفریق رنگ و نسل اور دین و ملت سب کے لیے برابری کی بنیاد پر عزت و احترام کا قائل ہے اور تمام انسانوں کی جان کے تحفظ کا درس دیتا ہے۔ کسی بھی فرد کو کسی دوسرے انسان کی زندگی سے (بغیر کسی قانونی جواز کے) محروم کرنے کی اجازت نہیں دیتا۔ اگر کوئی شخص ایسا غیر قانونی کام کرے تو اسلامی ریاست کا یہ فرض ہے کہ مظلوم کی دادرسی کرے۔ ظالم کے لیے ایسی عبرت ناک سزا کا بندوبست کرے کہ نہ صرف ظالم اپنے کیفر کردار تک پہنچ بلکہ اس کی یہ سزا دوسروں کے لیے بھی عبرت کا باعث بن سکے۔

حوالہ جات

- ١۔ آئین ١٩٥٢ء
- ٢۔ ص ٣٨-٤١
- ٣۔ یوسف، صالح الدین، حافظ، تفسیر حسن البیان، مترجم: مولانا محمد جو نا گڑھی (دارالسلام، لاہور، ۱۳۸۱ھ/ ۱۹۹۸ء) ص ۷۵
- ٤۔ البقرہ: ٢٠
- ٥۔ سیوطی، جلال الدین عبدالرحمن بن ابو بکر، تفسیر رامنور (ضیاء القرآن پبلیکیشنز، لاہور، ۲۰۱۰ء) ۱۳۸۷ھ/ ۲۰۰۴ء
- ٦۔ ابن کثیر، ابوالقداء، سعیل بن عمر بن کثیر، حافظ عمار الدین، تفسیر القرآن العظیم، مترجم مولانا محمد جو نا گڑھی (مکتبہ قدوسیہ، لاہور، ۱۲۰۳ء) ۱۹۸۳ء
- ٧۔ البقرہ: ٢٤
- ٨۔ سیوطی، جلال الدین عبدالرحمن بن ابو بکر، تفسیر رامنور، ۱۳۸۱ھ/ ۲۰۰۴ء
- ٩۔ سعیدی، غلام رسول، علامہ، تبیان القرآن (فرید بک شال، لاہور، ۱۴۲۲ھ/ ۲۰۰۵ء) ۳۵۵۵
- ١٠۔ ابن ماجہ، محمد بن یزید تزوینی، السنن، (دارالفقیریہ و ت، ۲/ ۱۲۹، حدیث ۳۹۳۲)
- ١١۔ بخاری، محمد بن اسحاق بن اسحاق، (دار ابن کثیر، الیمامہ، بیروت، ۷/ ۱۹۸۷ء) ۱۶۵۳، حدیث ۲۲۰۲، حدیث ۱۹۸۷ء
- ١٢۔ اقبال، علامہ اکرم محمد، مکملات اقبال اردو (اقبال اکادی، لاہور، ۱۹۹۵ء) ص ۵۵
- ١٣۔ ابن قدامہ، عبد اللہ بن احمد بن قدامہ المقری، المغنى فی فقہ الامام احمد بن حنبل الشیعی، (بیروت، دارالفقیر، ۱۴۰۵ھ)، ۱۸۱/ ۹
- ١٤۔ یونس: ۹۹
- ١٥۔ سعیدی، غلام رسول، علامہ، تبیان القرآن، ۱۳۲۶ھ/ ۲۰۰۵ء
- ١٦۔ البقرہ: ٢٥
- ١٧۔ ابن عباس، عبد اللہ بن عباس، تفسیر ابن عباس، مترجم محمد عبد القادری، بدایونی (فرید بک شال لاہور، ۱۴۲۶ھ/ ۲۰۰۵ء) ۱۱۲/ ۱
- ١٨۔ ابن کثیر، اسحاق بن کثیر، تفسیر القرآن العظیم، (دارالفقیر، بیروت، ۱۴۰۱ھ)، ۳۱۰
- ١٩۔ المائدہ: ٥
- ٢٠۔ الازہری، محمد کرم شاہ، ضیاء القرآن (ضیاء القرآن پبلیکیشنز، لاہور، ۱۳۹۸ھ) ۲۳۸/ ۱
- ٢١۔ ہندی، حسام الدین علاء الدین علی مقتی، کنز العمال فی سنن الـ قوای و الـ فعال، (موسسه الرسالہ، بیروت، ۱۴۰۹ھ/ ۱۹۹۹ء) ۲۵۵/ ۲
- ٢٢۔ ابو داؤد، سلیمان بن اشعث، السنن، (دارالفقیر، بیروت، ۱۴۱۲ھ/ ۱۹۹۲ء) ۳۰۵۲، حدیث ۳۰۵۲
- ٢٣۔ المائدہ: ٥
- ٢٤۔ مودودی، ابوالاعلیٰ، تہذیم القرآن (ترجمان القرآن، لاہور، ۱۹۸۸ء) ۳۶۷/ ۱
- ٢٥۔ النساء: ۹۳
- ٢٦۔ طبرانی، ابوالقاسم سلیمان بن احمد، لمجھ اصحاب (الكتاب الاسلامي، بیروت، ۱۴۰۵ھ/ ۱۹۸۵ء) ۳۵۵/ ۱، حدیث ۵۹۳
- ٢٧۔ البقرہ: ٢٨
- ٢٨۔ سعیدی، غلام رسول، علامہ، تبیان القرآن، ۱۴۰۱ھ/ ۱۹۸۷ء
- ٢٩۔ مودودی، ابوالاعلیٰ، تہذیم القرآن، ۱۳۸۷/ ۱
- ٣٠۔ البقرہ: ٢٩

- ٣١۔ الازھری، محمد کرم شاہ، پیر، ضياء القرآن (ضياء القرآن پبلیکیشنز، لاہور، ١٤٩٨ھ، ١٤٠١ھ)، ١٢١-١٢٣
- ٣٢۔ سیوطی، جلال الدین عبدالرحمن بن ابو بکر، تفسیر دارالمنور (مترجم: سید محمد اقبال شاہ و شرکاء، ضياء القرآن پبلی کیشنز، لاہور، ٢٠١٠ء، ٣٥٩-٣٦٠)
- ٣٣۔ عبد الرزاقي، ابو بکر بن همام بن نافع صناعي، المصنف (المكتب الاسلامي، بيروت، ١٤٠٣ھ، حدیث ١٨٣٥)
- ٣٤۔ البقره: ١٧٨
- ٣٥۔ الازھری، محمد کرم شاہ، پیر، ضياء القرآن (١٤١١ھ، ١٢١)
- ٣٦۔ یہقی، احمد بن حسین بن علی، السنن الکبری، (مکتبۃ دارالباز، مکرمة دارالباز، ١٩٩٣ھ/١٩٩٢ء)، ٣٠/٨، حدیث ١٥٦٩٦
- ٣٧۔ شافعی، محمد بن ادريس، المسند (دارالكتاب العلميہ بيروت)، ٣٢٢/١
- ٣٨۔ بخاری، محمد بن اسماعیل، الجامع اتحجج، ١٥٥٣، ٣: ٢٩٩
- ٣٩۔ ابن ابی شيبة، عبد اللہ بن محمد ابی شيبة الکوفی، المصنف، (مکتبۃ الرشد، ریاض، ١٤٠٩ھ)، ٣٨٣/٢، حدیث ٣٣١٨
- ٤٠۔ ابو بیعلی، احمد بن علی بن شئون، المسند، (دارالمامون للتراث، دمشق، ١٤٠٢ھ/١٩٨٣ء)، ٥٩/٥، حدیث ٢٦٥
- ٤١۔ ہندی، حسام الدین علاء الدین علی مقتی، کنز العمال فی سنن الاقوالي والآفعال، ٢٧٢/٢
- ٤٢۔ یہقی، احمد بن حسین بن علی، السنن الکبری، ٩٠/٩، حدیث ١٧٩٣
- ٤٣۔ بزار، احمد بن عمرو بن عبیداللہ نقی بصری، المسند، (موسسه علوم القرآن، بيروت، ١٤٠٩ھ)، ١٢٢/٢، حدیث ١٢٩٢
- ٤٤۔ البقره: ١٥٥-١٥٧
- ٤٥۔ احمد بن خبل، ابو عبد اللہ بن محمد شیبانی، المسند، (موسسه الرسالہ، بيروت، ١٤٢٠ھ/١٩٩٩ء)، ٣٣٥/٢، حدیث ٩٦١٦
- ٤٦۔ مسلم، ابو الحسن مسلم بن الحجاج، الجامع اتحجج، (دارالحیاء للتراث العربي، بيروت)، ٢٧٢/٢، حدیث ٩٧٨
- ٤٧۔ البقره: ١٩٥
- ٤٨۔ ابو الحسنات، محمد احمد قادری، سید، تفسیر الحسنات (ضياء القرآن پبلیکیشنز، لاہور، ٢٠١١ء)، ٣٣٦/١
- ٤٩۔ مودودی، ابوالاعلیٰ، تفسیر القرآن (١٤١٣/٢، ٢١٣/٢)
- ٥٠۔ بنی اسرائیل: ٣١: ١٧
- ٥١۔ مودودی، ابوالاعلیٰ، تفسیر القرآن (١٤١٣/٢، ٢١٣/٢)
- ٥٢۔ الاطلاق: ٣: ٢٥